

صوت الايمان

رقم ٤٩

فہرست

رقم	کلام	صفحة
۱	آؤ اصغر پیارے جھولو	۳
۲	بولی زینب سلام لو بھائی	۶
۳	کربلاء آکے بولی یہ زینب	۸
۴	بجاری میں آسمان سے یہ فرمایا کہ آؤ	۱۰
۵	روکے زینب نے کہا	۱۶
۶	سبط سرکار دو عالم کا کتا سررن میں	۱۷
۷	مشکو علم اداس ہیں دریا اداس ہیں	۱۹
۸	کب شہ کو راستے میں	۲۱

آؤ اصغر پیارے جھولو

آؤ اصغر پیارے جھولو میری آنکھوں کے تارے جھولو
آسماں کے ستارے جھولو میرے راج دلارے جھولو
سو کر جھولے میں بیٹا جھولو
تجھ پہ قربان بیٹا جھولو

اُٹھو اصغر میں تلو جھلاؤں اُٹھو جھولوں میں تلو سلاؤں
اُٹھو اصغر میں تلو مناؤں اُٹھو سینے سے تلو لگاؤں
نیند یہ کیسی آئی ہے اصغر
یا قضا تجھکو آئی ہے اصغر

تجھکو لیکر مدینہ وطن سے کربلا آئی کیسے شگن سے
جا بسا تو عدن میں یہ رن سے بھر گیا میرا گھر سب محن سے

اصغر کہہ کر کس کو بلاؤں
شیر اب میں کس کو پلاؤں

ہاتھ میں تجھکو بابا نے لیکر شمس پر مشتری سا منور
چلے دن میں وہ سبط پیہر مانگا پانی ہو ہو کے مضطر

کافر نے مارا تیر سے تجھکو
رکھا پیاسا نیر سے تجھکو

تیرا قتل ہے بھاری شہا پر تیرے خوں کو پھینکا سماء پر
ایک قطرہ گرا نہ دنا پر ہے دلالت یہ تیری علا پر

اصغر تو تھا عرش کا تارا
رب نے تجھکو یہاں تھا اتارا

تیغ بابا نے لی درمیاں سے چھوٹی قبر کو کھودی میاں سے
کیا پوشیدہ تجھکو جہاں سے کیا غائب دنا کے مکاں سے

اصغر پیارے گھر ہوا خالی
ہوئی پنہاں صورت روپالی

اب جھلانینگے تجھکو پیمبر اور فاطمہ لوریا دیکر
اور غلہ کی حوریں آکر سب جھلانگی تجھکو مقرر

کوثر کا آب پلانینگے نانا
اور گلے سے لگانینگے نانا

پڑھکے جھولے کا مرثیہ ہر دم کر رواں غم کے آنکھوں سے دم
تا کہ ہو جائے اس غم میں بے دم لے ثواب کی جاگیر ایکدم

پہ غم اصغر کی ذکر یانی
روکے ہر آل بیاں کر یانی

بولی زینب سلام لو بھائی

بولی زینب سلام لو بھائی
جار ہی ہوں وطن اٹھو بھائی

پھر کہاں آپ پھر کہاں زینب
مجھ کو اٹھ کر گلے ملو بھائی

غمزدہ ہوں میں دل بھر آیا ہے
کچھ تو آخر جواب دو بھائی

کوئی تو ہو مجاوری کے لئے
پاس اپنے مجھے رکھو بھائی

واسطہ ہے تمہیں سکینہ کا
اب نہ مجھکو جدا کرو بھائی

چھوڑ کے کربلا میں تم سبکو

کیا وطن جاؤں میں کہو بھائی

سوگوار اب وطن کو جاتے ہیں

سب کو رخصت کرو اٹھو بھائی

نہیں عباس و قاسم و اکبر

کیسے زینب سوار ہو بھائی

عابدیں بے قرار ہے زینب

چین کیا آئے جب نہ ہو بھائی

کربلا آکے بولی یہ زینب

کربلا آکے بولی یہ زینب
میرے ماں جائے میں تم پہ واری
قیدخانے سے چھٹ کر میں آئی
خاک اڑاتی ہوئی غم کی ماری

بے کوں کے لیے آسرا تھے
سارے عالم کے مشکل کشا تھے
تم تو فرزند مشکل کشا تھے
تھی مصیبت میں خواہر تمہاری

جل گئے اب تو خمیے ہمارے
اب کہاں جائیں سب غم کے مارے
دیکھو روتے ہیں بچے تمہارے

بے کسوں کی سنو آہ و زاری

سر کھلے سب اسیر ستم تھے
بالوں سے منہ چھپانے حرم تھے
ایک چادر کے محتاج ہم تھے

ہو گئی زندگی ہم پہ بھاری

راہ میں بھیا کانٹیں بچھائے
اُس پہ زین العبا کو چلائے
رک گئے جب تو درے لگائے

اِس سبب سے ہوئے زخم کاری

بیماری میں اسما سے یہ فرمایا کہ او

بیماری میں اسما سے یہ فرمایا کہ او
نزدیک قضا ہے میری مت دیر لگاؤ
تم چھتری جنازے کے لیے میری بناؤ
تیار کرو اگے میرے مجھکو دکھاؤ

کی عرض یہ اسما نے کیا کہتی ہو بی بی
کیوں داغ ہمیں مرنے کا تم دیتی ہو بی بی

اللہ رکھے آپ کو دنیا میں سلامت
احمد کی نشانی ہو علی کی ہو امانت
کیونکر ہو گوارا ابھی فرزندو کی فرقت
باندی سے نہیں ہو سکی کچھ آخری خدمت

باقی رہے خوشبو ابھی احمد کے چمن کی
شادی تمہیں دکھلائے حسین اور حسن کی

دروازہ لعین نے میرے پہلو میں گرایا
محسن کا حمل مجھے لعینوں نے گرایا
قتقذ نے میری پیٹھ پہ درّے کو لگایا
دنیا میں کبھی فاطمہ نے چین نہ پایا

فاتے بھی میرے گھر میں گزرتے ہوئے دیکھے
ماں باپ کو اگے میرے مرتے ہوئے دیکھے

امت نے نکالا ہے عجب خوب قرینہ
بابا کا میرے دشمنوں کے دل میں تھا کینہ
جو مجھکو دیا باغِ فدک اس کو بھی چھینا
اس زخم سے پھٹ جاتا ہے اسما میرا سینہ

پہچانی نہ کچھ قدر زمانے نے علی کی
بیٹی نہ مجھے سمجھی رسولِ عربی کی

حیدر سے کہا فاطمہ نے یوں دمِ رحلت
میں تم سے سنو آخری کرتی ہوں وصیت
خالق کا ہوا حکم علیٰ جانبِ جنت
بچوں پہ ہے رکھنا میرے ہر وقت شفقت

بیماری کے اندر مجھے اندیشہ بڑا ہے
دروازہ پہ آکر ملک الموت کھڑا ہے

پہلی یہ وصیت ہے میری عاشقِ باری
جس دم سے میں اتنی ہوں یہ خدمت میں تمہاری
میں جھوٹ نہیں بولی کبھی آپ پہ واری
گر کوئی خطا ہو تو کرو معاف ہماری

ہے وقتِ قریب جان نکل جائیگی مولیٰ
جو بات ہے کہنے کی وہ رہ جائیگی مولیٰ

ہے دوسری میری یہ وصیت میرے سرور
میں سونپتی ہوں تملو یہ دونوں میرے دلبر
سایہ میں رہے آپ کے اے حیدرِ صفا
بے چین کبھی ہووے نہ یہ دونوں برادر

مادر کی طرح پیار انہیں کچھو مولی
مانگے جو کوئی چیز منگا دیجو مولی

ہے تیسری میری یہ وصیت نہ بھلانا
کافر کفن کے لیے تم آکے لگانا
اور رات میں تم میرے جنازے کو اٹھانا
لیجا کہ میری قبر بقیع میں ہی بنانا

دیکھے نہ کوئی لاش میری آکے کفن میں
اور غیر نہ شامل ہو کوئی میرے دفن میں

کرتی ہوں میں دست بستہ وصیت میرے اقا
صندوق میں شیشہ ہے قبر میں میری رکھنا
فرمایا علی نے ہے یہ زمزم کا اب کیا
کی عرض ہوں بتول ، ہیں انسو میرے مولیٰ

مؤمن مبادا اک میں ہوگا بقیامت
چھڑکونگی اس پہ انسو کرونگی میں شفاعت

فرمائی یہ پھر زینبِ نازد سے گفتار
زینب میرے فرزندو سے رہنا تو خردار
تم ساتھ بھائی کا نہ کبھی چھوڑو زہار
آئے جو بلا سر پہ اٹھا لیجیو ہر بار

ہرگز نہ کبھی ماں کا چلن بھولیو زینب
پہنچے جو مصیبت تو صبر کیجیو زینب

بیٹی اسے میں نے ہے بڑے ناز سے پالا
ہے روح میرے جسم میں وہ گیسووں والا
سمجھی اسے آنکھوں کی ضیا گھر کا اجالا
جُڑے سے کبھی گرم ہوا میں نہ نکالا

سوئی ہوں تو پہلے اُسے چھاتی سے لگا کر
چلی بھی جو پیسی ہے تو گودی میں لٹا کر

بیٹی میری! اس لال کا دشمن ہے زمانہ
شہیر کو میرے، نظرِ بد سے بچانا
تکلیف بھی یہ لہجہ محنت بھی اٹھانا
صدقے گئی! مادر کی وصیت نہ بھلانا

ہر رنج میں اس بھائی کے کام آئیو زینب
جائے یہ جدہر ساتھ چلی جائیو زینب



روکے نہیب نے کہا رہ گئے سرور تنہا

روکے نہیب نے کہا رہ گئے سرور تنہا

لاکھ ہیں دشمن دیں اور ہے اک سر تنہا

نہ تو مقنع ہے نہ چادر نہ عاری بھیا

سر کھلے بلوے میں آئی تیری خواہر تنہا

اؤ عباس بٹھا دو مجھے تم ناقے پر

سر بازار کھڑی ہے تیری خواہر تنہا

تم تو عباس ترائی میں پڑے سوتے ہو

ظلم کے بیچ میں ہیں آل پیہر تنہا

اؤ سینے میں چھپالوں مجھے ڈر لگتا ہے

کیے رہ پاؤگے تم دشت میں اصغر تنہا

سبط سرکار دو عالم کا کٹا سر رن میں

سبط سرکار دو عالم کا کٹا سر رن میں
خنجر کند چلا خشک گلے پر رن میں

پیٹتی خمیے سے سر کو نکل آئی زینب
حلق تھا شاہ کا جس دم تہ خنجر رن میں

فاطمہ نے جسے پالا تھا بڑے نازوں سے
اُس کا چھلنی ہے ہوا جسم مٹھر رن میں

قتل قاسم ہوئے اور زینب بے کس کے پسر
اور مارے گئے عباس دلاور رن میں

شاہ کہتے تھے کہ اب زیست عبث ہے میری
ہائے مارے گئے جب اکبر و اصغر رن میں

سینہ زن سارے نبی سارے ولی تھے گریاں
تھا پاپا عصر کو عاشور کہ محشر دن میں

ایک طرف روح نبی ایک طرف روح علی
ایک طرف رو رہی تھی زینب مضطر دن میں

مشک و علم اُداس ہے دریا اُداس ہے

مشک و علم اُداس ہے دریا اُداس ہے

عباس تیرے غم میں زمانہ اُداس ہے

اک پیکسی سی گھر میں برستی ہے رات دن

بن اہل بیت سارا مدینہ اُداس ہے

یہ اتھائے صبر و تحمل کا ہے اثر

اب تک غم حسین میں دنیا اُداس ہے

افس فاطمہ کا یوں گلشن اُڑ گیا

اب تک اُسی کی یاد میں صحرا اُداس ہے

اب تک چچا نہ آئے کیوں دریا سے لوٹ کر

خیمے کے در پہ پیاسی سکینہ اُداس ہے

آواز یا حسین کی آتی ہے آج تک
شاید کے غلہ میں کوئی دکھیا اُداس ہے

رو رو کے ماں یہ کہتی تھی اصغر کی قبر پر
تیرے بغیر نہا سا جھولا اُداس ہے

بے جرم میرے لال کو پیسا کیا شہید
جنت میں روح فاطمہ زہرا اُداس ہے

سایا نہ دے سکا شہ بے کس کی لاش پر
عباس کے علم کا پھیرا اُداس ہے

کربل مجھے بلائینگے عباس نامدار
مدت سے میرے دل کی تمنا اُداس ہے

کب شہ کو راستے میں خیال قضا نہ تھا

کب شہ کو راستے میں خیال قضا نہ تھا
جنت کی راہ تھی سفر کربلا نہ تھا

اے شہ تو نے ذبح میں پھیری پھری کہاں
احمد کی بوسہ گاہ تھی شہ کا گلا نہ تھا

راتوں کو آتی قید میں کیونکر بہن کو نیند
لاشہ کسی شہید کا دن سے اٹھا نہ تھا

زنجیر تھی بخار تھا بیری تھی طوق تھا
پیار کربلا کے لیئے دن میں کیا نہ تھا

ہوتے ہی ظہر توٹ گئی بھائی کی کمر
ہنگام صبح بھائی سے بھائی جدا نہ تھا

اصغر کے ساتھ تیر سے زخمی ہوئے حسین
نئے گلے سے شہ کا جو بازو جدا نہ تھا

دسویں کو آفتاب پہ آتا نہ کیوں گن
پھر کیا تھا بعد شاہ جو قہرِ خدا نہ تھا
